

སྐད་ཡིག་ནི་ཆོ་སྲོག་དང་འབྲེལ།

མེས་པོའི་ཆོ་སྲོག་ལས་གྲུབ་པའི་བོད་ཀྱི་སྐད་ཡིག། སློ་ནག་གྲུ་བཞིའི་བྱིས་གཞིས་ལས་གྲུབ་པའི་སྐད་ཡིག།

མཐོ་སྐང་འདི་ཡི་གཞི་འཛིན་དུ་གྱུར་པའི་སྐད་ཡིག། བོན་མའི་ཞལ་བྱིས་རྩོ་མོ་ལས་བྱུང་བའི་སྐད་ཡིག།

བོད་ཀྱི་སྐད་ཡིག་.....

ཁྱོད་ནི་མི་ལོ་སྤོང་ཕྱག་ལྷག་གི་ལོ་རྒྱུས་དང་ལྡན་ལ། ཁྱོད་ནི་ནང་བསྟན་འདི་ཡི་གཞི་འཛིན་གྱི་མ་མ་ཡང་ཡིན།

ཁྱོད་ནི་མི་རིགས་ཀྱི་ལོ་རྒྱུས་ཀྱི་དཔང་པོ་དང་ལྡན་ལ། ཁྱོད་ནི་དུས་རབས་ཉི་ཤུ་པའི་ཞི་བདེའི་ཕོ་ཉ་ཡང་ཡིན།

བོད་ཀྱི་སྐད་ཡིག་.....

བོད་ཀྱི་སྐད་ཡིག་ཁྱོད་མེད་ན་བོད་མའི་ཆོ་སྲོག་མེད་ལ། བོད་ཀྱི་སྐད་ཡིག་ཁྱོད་མེད་ན་བོད་མའི་ངོ་བོ་ཡང་མེད།

བོད་ཀྱི་སྐད་ཡིག་ཁྱོད་མེད་ན་བོད་མའི་རྒྱ་འཛིན་མེད་ལ། བོད་ཀྱི་སྐད་ཡིག་ཁྱོད་མེད་ན་བོད་མའི་ཤེས་རིག་  
ཡང་མེད།

བོད་ཀྱི་སྐད་ཡིག་.....

ཁྱོད་ཡོད་ན་བོད་མི་རིགས་ཀྱི་དར་རྒྱས་ཡོད་ལ། ཁྱོད་ཡོད་ན་བོད་མི་རིགས་ཀྱི་ངོ་བོ་ཡང་ཡོད།

ཁྱོད་ཡོད་ན་བོད་མི་རིགས་ཀྱི་ལ་རྒྱ་ཡོད་ལ། ཁྱོད་ཡོད་ན་བོད་མི་རིགས་ཀྱི་མཚན་བྱེད་ཀྱང་ཡོད།

བོད་ཀྱི་སྐད་ཡིག་.....

བོད་ཀྱི་སྐད་ཡིག་ཁྱོད་ནི་བོད་མའི་ཆོ་སྲོག་ཡིན་ལ། བོད་ཀྱི་སྐད་ཡིག་ཁྱོད་ནི་མཐུན་འབྲེལ་གྱི་རྩ་བ་ཡིན།

བོད་ཀྱི་སྐད་ཡིག་ཁྱོད་ནི་ཡར་ཐོན་གྱི་གཞི་ལྡན་ཡིན། བོད་ཀྱི་སྐད་ཡིག་ཁྱོད་ནི་ལ་རྒྱའི་ངོ་བོ་ཡང་ཡིན།

མདོར་ན་གནས་ལུགས།

མི་རིགས་ལོ་རྒྱུས་ལྟན་འཛིན་གནས་དགོས་ན། སྐད་ཡིག་བཅད་སྦྱོད་གོང་འཕེལ་གཏོང་དགོས་ལ།

མི་རིགས་ལོ་རྒྱུས་རྩ་མེད་གཏོང་དགོས་ན། རྩོན་ལ་སྐད་ཡིག་མེད་པར་བཟོ་དགོས་སོ།

བདེན་པའི་གནས་ལྷགས།

བདེན་པའི་ཚིག་གི་དྲང་པོའི་ལམ་སྟོན་པས། །རང་རེའི་སྐད་ཡིག་སྒྲུབ་པའི་གངས་ཅན་པ།

རང་རེའི་སྐད་ཡིག་གཙང་མ་སེམས་ལ་བྱུངས། །རང་ཉིད་རྒྱལ་བའི་གནས་ལ་འགོད་པར་བཅོན།

འབྲོང་གྲུ་སྐལ་བཟང་རྒྱལ་མཚན།